



ഭയപ്പെടേണ്ട രക്ഷകൻ വരുന്നുണ്ട്



FR. ROY PALATTY CMI

ഒരു വൈറസിനുമുമ്പിൽ മാനവരാശി ഒന്നടങ്കം നിശ്ചലമായിരിക്കുന്ന കാലമാണല്ലോ ഇത്. ഭയം, ഉത്കണ്ഠ, നിരാശ, സാമ്പത്തിക ഭാരം ഇവയൊക്കെ നമ്മെ വലിഞ്ഞുമുറക്കുന്നുണ്ട്. രോഗികളുടെ എണ്ണവും മരണനിരക്കും നമ്മെ ഭീതിയിലാക്കുന്നു.

ശാലോം ശുശ്രൂഷകരിലും ചിലർ രോഗികളായിട്ടുണ്ട്. ധാരാളം പേരെ പ്രാർത്ഥിച്ചും വചനം നൽകിയും ഈ നാളുകളിൽ നാം സഹായിച്ചു പോരുന്നു. മറ്റ് ഓഫീസുകൾ എന്നതുപോലെതന്നെ 'ലോക്ക് ഡൗൺ' നമ്മുടെ സംവിധാനങ്ങളെയും കൃത്യമായി ബാധിച്ചിട്ടുണ്ട്.

എങ്കിലും, നാം പ്രത്യാശനിർഭരരാണ്. കാരണം, ചരിത്രത്തിന്റെ നായകൻ ഉത്തമനും ചെയ്ത കർത്താവാണ്. അവിടുന്ന് ഒരിക്കലും നമ്മെ അനാഥരാക്കില്ല, അവിടുത്തെ കരുതൽ ഇന്നും നമുക്കുണ്ട്.

കൊറോണകാലത്തെ മൂന്ന് ആത്മീയ ചിന്തകൾ പങ്കുവെക്കാം.

ഒന്ന്: മാധ്യമശുശ്രൂഷയിലൂടെ സുവിശേഷം നൽകുന്ന നമുക്ക് വൈറസ് എന്ന വാക്ക് സുപരിചിതമാണ്. നമ്മുടെ കമ്പ്യൂട്ടറിലും മൊബൈലിലുമൊക്കെ സോഫ്റ്റ്‌വെയറിലുമെല്ലാം വൈറസുകൾ കയറുകയും ഫയലുകൾ നശിപ്പിക്കാനുമുണ്ട്. നാം വൈറസുകളെ നശിപ്പിച്ച് സാങ്കേതിക വിദ്യകൾ ഉപയോഗിച്ച് മാത്രമല്ല, ശക്തമായ പ്രാർത്ഥനവഴി കൂടിയാണ്.

വൈറസ് എന്ന സൂക്ഷ്മ കണിക ഒരു സിസ്റ്റത്തെ മുഴുവൻ നശിപ്പിക്കാൻ മതിയായതാണ് എന്ന് നാമറിയുന്നത് ഇപ്പോഴാണ്. മൃത്യുവാഹിനിയാണത്. പക്ഷേ, പെട്ടെന്ന് ദുർബലമാകും സോപ്പുവെള്ളത്തിൽ ചത്തുപോകുമത്. എന്റെ ശരീരത്തിൽ കിടന്നാൽ എന്നെ കൊല്ലും.

ആത്മീയ ജീവിതത്തെ നശിപ്പിക്കുന്ന വൈറസുകളും ഇതുപോലെ തന്നെ ക്രിസ്തുവിനെ വിളിക്കുന്ന മാത്രയിൽ അത് നശിച്ച് പോകും. അനുതാപ കണ്ണീരിൽ അതിന് പിടിച്ചുനിൽക്കാനാവില്ല. പക്ഷേ, ശരീരത്തിലും

ആത്മാവിലുമുള്ള വൈറസുകളെ കണ്ടെത്തണം, നശിപ്പിക്കണം. അല്ലെങ്കിൽ നാം നശിക്കും. ചെറിയതാണെന്ന് പറഞ്ഞ് അവഗണിക്കരുത്. പാപമെന്ന ആ വൈറസിനേക്കാൾ മാരകമായി ഒന്നുമില്ലെന്നാർക്കുക.

രണ്ട്: ചരിത്രത്തിന്റെ ഭാവി ദൈവകരങ്ങളിലാണെന്ന സത്യം കുറേക്കൂടി വ്യക്തമാക്കുന്നു. ഭാവിയെക്കുറിച്ചുള്ള നമ്മുടെ അധിക ആവലാതി, കണക്കുകൂട്ടലുകൾ, ജോലി, സമയം എന്നിങ്ങനെ പലതിനെക്കുറിച്ചും കൂടുതൽ വ്യാകുലപ്പെടേണ്ട. കാരണം, വിലയേറിയത് എന്ന് നാം കരുതിയ പലതും വിലയില്ലാത്തതായി മാറിയിരിക്കുകയാണ്.

മനുഷ്യന്റെ നിസ്സഹായത മറന്നിരിക്കി പുറത്തുവന്നപ്പോൾ ദൈവത്തിൽ മാത്രം ശരണപ്പെടാൻ ഞങ്ങൾ കൂടുതൽ പഠിക്കുന്നു. യുഗങ്ങളുടെ നേതാവ് കർത്താവാണ്. നാളെ നമുക്കായി എന്തു കരുതിവെച്ചിരിക്കുന്നു എന്ന് നമുക്കറിയില്ല. പക്ഷേ, നാളെയും ക്രിസ്തുവാണ് ചരിത്രത്തെ നയിക്കുന്നതെന്ന് നമുക്കറിയാം.

മൂന്ന്: ക്രിസ്തുവിന്റെ പുനഃരാഗമനം മുമ്പിൽ കണ്ടാണ് നാം ശുശ്രൂഷചെയ്യുന്നത്. മഹാമാരികളും ചരിത്രത്തിലെ വിചിത്രമായ പല മാറ്റങ്ങളും നമുക്ക് പറഞ്ഞുതരുന്നത്, എത്രയോ തീക്ഷ്ണതയോടെയും ആവേശത്തോടെയും ക്രിസ്തുവിനായി നാം ജീവിക്കണം, ശുശ്രൂഷ ചെയ്യണം എന്നതല്ലേ.

ഇന്നു നാം കാണുന്നതിനേക്കാൾ ശക്തമായ മഹാമാരികളും മനുഷ്യന്റെ ശക്തിയെ ദുർബലമാക്കുന്ന പലതും കാത്തിരുപ്പുണ്ട്. ഭയം വേണ്ട. സമയം സമാഗതമായി. ഇനി രക്ഷകൻ രാജവീഥി ഒരുക്കാനുള്ള സമയമാണ്. ഈ നാളുകളിൽ കൂടുതൽ പ്രാർത്ഥിച്ച് ശക്തിയാർജ്ജിക്കുക.

രാജ്യത്തിന്റെ സുവിശേഷം നാലുദിക്കിലും മുഴങ്ങുമ്പോൾ മാനവരാശി ക്രിസ്തുവിനെ ചേർത്തുപിടിക്കും അതാണ് നമ്മുടെ ലക്ഷ്യം. ജോബ് പറഞ്ഞത് എത്രയോ ശരി: "അങ്ങേയ്ക്കതെല്ലാം സാധിക്കുമെന്നും അങ്ങയുടെ യാതൊരു ഉദ്ദേശ്യവും തടയാനാവില്ലെന്നും ഞാനറിയുന്നു." (42:1).



ഈ കാലഘട്ടത്തിലെ സുവിശേഷവൽക്കരണത്തിന് ഏറെ അനുയോജ്യമായ ഈ മാധ്യമശുശ്രൂഷയെ പരമാവധി ജനങ്ങളിലേക്ക് എങ്ങനെ എത്തിക്കാമെന്ന പ്രാർത്ഥനയ്ക്ക് ദൈവം നൽകിയ ഉത്തരമാണ് ‘ശാലോം മീഡിയാ ഗാലറി.’

“സുവിശേഷം പ്രസംഗിക്കുന്നവരുടെ പാദങ്ങൾ എത്ര സുന്ദരം,” (റോമ. 10:15). അന്യഭാഷ സംസാരിക്കുന്ന ഒരു ന്യൂനപക്ഷ കുടിയേറ്റ സമൂഹം, ഒരു വലിയ ദൈവിക പദ്ധതിയുടെ ഉപകരണമായതിന്റെ ജീവിക്കുന്ന സാക്ഷ്യമാണ് ആറാം വർഷത്തിലേക്ക് പ്രവേശിച്ച ‘ശാലോം വേൾഡ് ടി.വി. ചാനൽ.’

സഭയും സഭാവിശ്വാസവും പ്രതിസന്ധികളിലൂടെയും പ്രതിരോധങ്ങളിലൂടെയും കടന്നുപോവുന്ന ഇക്കാലയളവിൽ ആഗോളസഭയ്ക്ക് ഏറെ പ്രതീക്ഷയും പ്രത്യാശയും നൽകുംവിധം നമ്മുടെ മാധ്യമ ശുശ്രൂഷയെ ദൈവം കരം പിടിച്ചുയർത്തുന്ന നേർസാക്ഷ്യങ്ങളാണ് നാം കണ്ടുകൊണ്ടിരിക്കുന്നത്. ഈ ചെറിയ കാലയളവിനുള്ളിൽത്തന്നെ നാം സംപ്രേഷണം ചെയ്ത ഹൃദയസ്पर्ശിയായ പ്രോഗ്രാമുകളും കാത്തലിക് ഈവന്റുകളുടെ ലൈവ് ടെലികാസ്റ്റിംഗും അതിൽ ചിലതുമാത്രം.

ഈ കാലഘട്ടത്തിലെ സുവിശേഷവൽക്കരണത്തിന് ഏറെ അനുയോജ്യമായ ഈ മാധ്യമശുശ്രൂഷയെ പരമാവധി വിശ്വാസികളിലേക്കും ജനസമൂഹങ്ങളിലേക്കും എങ്ങനെ എത്തിക്കാം എന്ന ദീർഘനാളത്തെ പ്രാർത്ഥനയ്ക്ക് ദൈവം നൽകിയ ഉത്തരമാണ് ‘ശാലോം മീഡിയാ ഗാലറി.’

നമുക്ക് ചുറ്റുമുള്ള കത്തോലിക്കാ ദൈവാലയങ്ങൾ, സ്കൂളുകൾ, രൂപതകൾ തുടങ്ങിയവയുടെ ‘വെബ്സൈറ്റുകളിൽ’ അവർക്ക് യാതൊരു സാമ്പത്തികബാധ്യതകളും ഇല്ലാതെ ശാലോം വേൾഡിന്റെ മൂന്ന് ലൈവ് ടി.വി. ചാനലുകളും എല്ലാ പ്രോഗ്രാമുകളും വളരെ ലളിതമായി ലിങ്ക് ചെയ്യുവാൻ സാധിക്കുന്നു എന്നതാണ് ‘ശാലോം മീഡിയാ ഗാലറി’യുടെ പ്രത്യേകത.

‘ശാലോം മീഡിയാ ഗാലറി’ ലിങ്ക് ചെയ്യുന്ന വെബ്സൈറ്റുകളുടെ ‘ഹോം പേജിൽ’, ഏവരുടെയും ശ്രദ്ധപതിയുവിധം ‘ശാലോം വേൾഡി’ന്റെ ഐക്കൺ ദൃശ്യമാകും. പ്രസ്തുത വെബ്സൈറ്റിൽനിന്ന് പുറത്തുപോകാതെത്തന്നെ ഈ ഐക്കൺവഴി ‘ശാലോം വേൾഡി’ന്റെ ലൈവ് ചാനൽ കാണാനാകും എന്നു പറയുമ്പോൾ ‘മീഡിയാ ഗാലറി’യുടെ അനന്തസാധ്യതകൾ വ്യക്തം.

ഇനിയും യേശുവിനെ അറിയാത്തവരിലേക്കും യേശുവിൽനിന്ന് അകന്നു കഴിയുന്ന വ്യക്തികളിലേക്കും സമൂഹങ്ങളിലേക്കും രക്ഷയുടെ സദ്വാർത്ത അറിയിക്കാൻ മലയാളികളായ നമ്മിലൂടെ സ്വർഗ്ഗം സാക്ഷാത്ക്കരിച്ച ഈ സുവിശേഷ മുന്നേറ്റത്തിൽ ഒരു കൈത്താങ്ങാവാൻ നിങ്ങളേയും ക്ഷണിക്കുന്നു.

നിങ്ങളായിരിക്കുന്നിടങ്ങളിലെ ഇടവക ദൈവാലയങ്ങളിലും മറ്റു കത്തോലിക്കാ സ്ഥാപനങ്ങളിലും നമ്മുടെ ‘മീഡിയാ ഗാലറി’യെ പരിചയപ്പെടുത്തി വരുംകാലങ്ങളിൽ നമ്മുടെ മാധ്യമശുശ്രൂഷ അനേകർക്ക് അനുഗൃഹവും രക്ഷയും പകരുന്ന ഉപകരണങ്ങളാകാൻ നിങ്ങളെ ക്ഷണിക്കുന്നു.

shalomworld.org/mediagallery എന്ന ലിങ്കിൽ ആവശ്യമായ എല്ലാ വിവരങ്ങളും ലളിതമായി ചേർത്തിട്ടുണ്ട്. ഇതുമായി ബന്ധപ്പെട്ട് ഏതെങ്കിലും വിധത്തിൽ സഹായം ആവശ്യമുള്ളവർ it@shalomworld.org യിലേക്ക് ബന്ധപ്പെടണമെന്നും അഭ്യർത്ഥിക്കുന്നു.

“എന്റെ രക്ഷ ലോകാതിർത്തിവരെ എത്തുന്നതിന് ഞാൻ നിന്നെ ലോകത്തിന്റെ പ്രകാശമായി നൽകും,” (ഏശയ 49:6).

24/7 LIVE Catholic channels with hundreds of videos on demand
shalomworld.org/mediagallery

TURNING PAINS INTO GAINS



Susan, who saw dreams for Shalom from a world without vision, opens her heart.

SUSAN UTHUPPU

When we go through difficult times in life, God uses some people to bring the hope and peace that only God can provide during a painful time. One of those individuals whom God had used to bring hope and the love of Christ to a broken 21-year-old young woman who was mourning the loss of her eyesight was Chev. Benny Punmathara. God tremendously used this godly man to help me understand how much I'm loved and treasured by my Heavenly Father. I learned about the great works God is doing through Shalom ministry after meeting Br. Benny Punmathara the first time in 2002. Ever since then, this ministry has been a big part of my life in my spiritual journey.

Through Shalom ministry, especially through the spiritual revival retreats that I have attended, God has poured out many convictions and graces to help me come to a more intimate relationship with my savior. Every time I attend a revival event by Shalom, I am more and more convinced about the value of each soul. These events have been an eye opener for me to recognize the importance of praying for the conversion of every soul- not just our own and our loved ones, but also of everyone in this world.

Unlike any other retreats, after attending Shalom's spiritual retreats, I leave the place with a heavy heart for the salvation of souls. More than any materialistic blessings, you just want to do whatever you can do to gain souls for your Savior who was willing to give up his life for your salvation. After learning about the life of many saints and how they offered their sufferings for the salvation of souls, I came to realize how many souls I can gain for my Lord if I offer my small and big sufferings in union with Jesus' suffering on the cross and how pleased Jesus will be when we do this for him. In St. Maria Faustina's Diary, Jesus tells her- "There is but one price at which souls are bought, and that is suffering united to My suffering on the cross".

I face many challenges as a blind person in both my personal and professional life. But when I encounter a challenging or difficult situation, rather than being frustrated or upset over that incident, lot of times God would give me the grace to offer them up for the salvation of souls. I am not saying that I am hundred percent successful in this area. There have been many times I have failed to utilize my sufferings for the salvation of souls, especially after the loss of my niece. But even



then, once I pass my emotional state of being upset and sad, I would tell my Lord that I'm sorry if I wasted my sufferings and ask him to still accept my pain for the conversion of souls by the merits of his sorrowful passion. God knows our weak and fragile nature, and I believe

Since Shalom plays a major role in spreading the Good News of our Lord to millions of people in the world through television and other media, I offer my sufferings for Shalom to produce very anointed spiritual programs and events so that whoever is watching a program or attending a retreat may come to understand the love of the Savior.

One thing I know for sure is that nothing in our lives happens without Our Heavenly Father's knowledge or permission, no matter how painful the situation is. If God has allowed a hardship to occur in our lives, it has to be for our good. We may not understand at the time or sometimes until we get to eternity. But even in those instances, we

just have to trust in who He is, not in our circumstances. Furthermore, this is a fallen world and we are going to encounter difficult and painful situations in our earthly journey. When unexpected and unpleasant things happen in our lives, we have two choices- either we can waste our sufferings by complaining about it and being mad at God, or gain many souls for our Heavenly Father by offering them up for their salvation in union with Jesus' suffering on the cross.

In her Diary, St. Faustina wrote- "I saw the Lord Jesus nailed upon the cross amidst great torments. A soft moan issued from His heart. After some time, He said "I thirst. I thirst for the salvation of souls. Help Me, my daughter, to save souls. Join your sufferings to My Passion and offer them to the Heavenly Father for sinners." Since offering our sufferings in union with His passion on the cross is one of the best ways we can help to ease our Lord's sorrow and gain souls, let us make best use of our pains and difficulties in life from now on.

ശാലോം എന്ന വേദന സംഹാരി



TONY & LISHA

“നമുക്ക് വെളിപ്പെടാനിരിക്കുന്ന മഹത്വത്തോടു തുലനം ചെയ്യുമ്പോൾ, ഇന്നത്തെ കഷ്ടതകൾ നിസ്സാരമാണെന്ന് ഞാൻ കരുതുന്നു,” (റോമ. 8:18). ഞാനും ഭാര്യ ലിഷയും മകളും അടങ്ങുന്ന കുടുംബം ഇംഗ്ലണ്ടിലെ ഷെഫീൽഡിൽ താമസിക്കുന്നു. കഴിഞ്ഞ അഞ്ച് വർഷത്തിലധികമായി ശാലോം ശുശ്രൂഷയോട് ചേർന്ന് സഞ്ചരിക്കാൻ ദൈവം അനുവദിക്കുന്നു.

ഏതാനും വർഷം മുമ്പുവരെ ജോലിയും കുടുംബവുമൊക്കെയായി വളരെ സാധാരണയായി പോയിക്കൊണ്ടിരുന്നതായിരുന്നു ഞങ്ങളുടെ ജീവിതം. എന്നാൽ, ഞങ്ങളുടെ ജീവിതത്തിലേക്ക് ഒരു ശനിപാതം പോലെ, ലിഷയെ ബാധിച്ച അപൂർവ രോഗം എല്ലാ കണക്കുകൂട്ടലുകളെയും തകിടംമറിച്ചു.

രാത്രിയെന്നോ പകലെന്നോ ഭേദമില്ലാതെ അതികഠിനമായ വേദനയിലൂടെ അനുഭവിക്കുകയുണ്ടായ ലിഷ ഒരു വശത്ത്, പറക്കുമുറ്റാത്ത നിസ്സഹായമായ മകൾ മറുവശത്ത്- ജീവിതത്തിലെ തളർന്നുപോയ നാളുകൾ. ആ നാളിലാണ് സുഹൃത്തുക്കളുടെ നിർബന്ധത്തിന് വഴങ്ങി, ബഹുമാനപ്പെട്ട മാത്യു നായ്ക്കംപറമ്പിലെ നേതൃത്വത്തിൽ ലണ്ടനിൽ നടന്ന ധ്യാനത്തിൽ ഞങ്ങൾ പങ്കെടുത്തു.

ധ്യാനത്തിന്റെ ഇടവേളയിൽ അച്ചന്തമായി ഞങ്ങളുടെ വേദന പങ്കുവെക്കാൻ അവസരം കിട്ടി. എല്ലാം ശാന്തമായി കേട്ടു കണ്ണടച്ച് പ്രാർത്ഥിച്ച് അച്ചൻ പറഞ്ഞ വാക്കുകൾ ഒരു പ്രവാചകശബ്ദം പോലെ ഇന്നും കാതുകളിൽ മുഴങ്ങുന്നു.

“ലിഷയുടെ വേദനയ്ക്കോ രോഗത്തിനോ ഉണ്ടാകാൻ പോകുന്ന ശമനത്തെക്കാൾ, ഈ ദുഃഖങ്ങളെല്ലാം വലിയ ദൈവികപദ്ധതിയായി കാണുകവഴി അനേകം ആത്മാക്കളുടെ രക്ഷയ്ക്കായി ഭവിക്കുമെന്നാണ് ദൈവത്തിന്റെ പരിശുദ്ധാത്മാവ് വെളിപ്പെടുത്തുന്നത്.”

ആയിടെയാണ്, ശാലോം ശുശ്രൂഷകൾ യൂറോപ്പിൽ പ്രവർത്തനം കുറിക്കുന്ന വിവരം സുണ്ടർലാന്റിൽനിന്ന് സിബിലേട്ടൻ (സിബി തോമസ്) വിളിച്ചറിയിച്ചത്. തുടർന്ന് 2014 മേയിൽ കെഫൻ ലി പാർക്കിൽവെച്ച് നടന്ന ‘മിഷൻ ഫയറി’യുടെ ശുശ്രൂഷയെ കൂടുതൽ അടുത്തറിയാൻ ഞങ്ങൾക്കു കഴിഞ്ഞു.

പുറംലോകം അറിയാത്ത നിരവധി പേരുടെ സമർപ്പണവും സഹനങ്ങളും ശക്തമായ മധ്യസ്ഥ പ്രാർത്ഥനകളുമാണ് ദൈവിക ശുശ്രൂഷയെ മുന്നോട്ട് നയിക്കുന്നതെന്ന തിരിച്ചറിവ് ഉള്ളിൽ അനുഭവിക്കുമ്പോൾ അനേകം പ്രത്യാശയും നിറപ്പും വർഷങ്ങൾക്കുമുമ്പ് നായ്ക്കംപറമ്പിലെ ദൈവത്തിന്റെ ആത്മാവ് വെളിപ്പെടുത്തിയ ശുശ്രൂഷ ഇതുതന്നെയാണ് ഉറച്ച ബോധ്യവും ലഭിച്ചു.

അനേകം വിശുദ്ധരുടെയും ധീരരക്തസാക്ഷികളുടെയും ത്യാഗോജ്വലമായ ജീവിതസമർപ്പണത്തിലൂടെ ഫലപ്രസൂതമായ ക്രൈസ്തവ പാരമ്പര്യവുമുള്ള മണ്ണാണ് യൂറോപ്പിന്റേത്.

ഭാരതം ഉൾപ്പെടെയുള്ള അനവധി ദേശങ്ങളിൽ ത്യാഗോജ്വല ജീവിതത്തിലൂടെ വിശ്വാസവെളിച്ചം പകർന്ന ആയിരക്കണക്കിന് മിഷണറിമാരെ സമ്മാനിച്ച ഈ യൂറോപ്പ് മണ്ണിൽ മണ്ണിൽ ഒരിക്കൽക്കൂടി വിശ്വാസത്തെ ഉജ്ജ്വലിപ്പിക്കാനാണ് ശാലോം വിളിക്കപ്പെട്ടിരിക്കുന്നത് എന്ന് ഞങ്ങൾക്ക് ബോധ്യപ്പെട്ടു.

അതേത്തുടർന്ന്, ഈ ശുശ്രൂഷയുടെ മുന്നോട്ടുള്ള പ്രയാണത്തിൽ ഞങ്ങളുടെ ഈ കൊച്ചുജീവിതവും ജീവിതഭാരങ്ങളും സമർപ്പിക്കാൻ ഞങ്ങൾ ഇരുവരും ചേർന്ന് പ്രാർത്ഥിച്ച് തീരുമാനിക്കുകയായിരുന്നു. അധികം വൈകാതെ ശാലോം പ്രവർത്തനങ്ങൾ.

ഞങ്ങൾ താമസിക്കുന്ന ഷെഫീൽഡ് ക്രൈസ്തവ യൂ.കെയിൽ ആരംഭിച്ചതും വലിയ ദൈവനിയോഗമായി ഞാൻ കരുതുന്നു. ഇന്നും ലിഷയുടെ രോഗത്തിനോ വേദനകൾക്കോ കുറവില്ല. പക്ഷേ, ഒന്നുമാത്രം പറയാം. ശാലോം മധ്യസ്ഥ പ്രാർത്ഥനകളോട് ചേർന്ന് വിശ്വാസത്തിൽ മുന്നോട്ട് പോകുമ്പോൾ ശക്തമായ വേദനസംഹാരികളായ മരുന്നുകൾ നൽകുന്നതിനെക്കാൾ ആശ്വാസം ലിഷ അനുഭവിക്കുന്നു.

യൂറോപ്പിൽ ഈശോയെ അറിയാതെ പാപത്തിൽ ജീവിക്കുന്ന അനേകം ആത്മാക്കളുടെ രക്ഷയ്ക്കായി അവ സമർപ്പിക്കുന്നതുവഴി സഹനം രക്ഷാകരമാവുന്നു. സങ്കീർത്തകൻ പറയുന്നു: “ധ്യാനത്തിനോ വീഞ്ഞിനോ നൽകാൻ കഴിയാത്തതിനെക്കാൾ ആനന്ദം അവരുടെ ഹൃദയത്തിൽ ഞാൻ നിക്ഷേപിക്കും,” (സങ്കീ. 4:7). സഹനങ്ങളിൽ സന്തോഷിക്കാൻ കൃപ തരുന്ന ദൈവത്തിനു മഹത്വം.